

ສານປະຊາຊົນພາກເໜືອ

ຂໍ້ຕັ້ງ ດ.	ເວລາ ວັນທີເລີ້ມ: 10/5/2017 ເກີດໃຫ້: 27 ສັນຕິພາບ ຄື່ງຕົງ
---------------	--



ສາທາລະນະລັດ ປະຊາທິປະໄຕ ປະຊາຊົນລາວ
ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ແຂວງ ຫຼວງພະບາງ

ເມືອງ ຫຼວງພະບາງ

ບ້ານ ສັງຄະໂລກ

ເບີໂທ: 020 22133 456

ລົງວັນທີ,ພຶດສະພາ 2017.

ຄໍາຮ້ອງຂໍລົບລ້າງ

ຮຽນ: ທ່ານ ປະທານສານປະຊາຊົນ ສູງສຸດ, ທີ່ຄົາລົບຢ່າງສູງ!

ເລື່ອງ: ຂໍລົບລ້າງ ຄໍາພິພາກສາ ຂອງສານປະຊາຊົນພາກເໜືອ, ຄະນະສານແພ່ງ ຂັ້ນອຸທອນ.

- ອີງຕາມ: ກົດໝາຍ, ວ່າດ້ວຍສິດ ແລະ ພັນທະຂອງພິນລະເມືອງລາວ ຕໍ່ຫ້າກົດໝາຍ ແຫ່ງ ສປປ ລາວ.

- ອີງຕາມ: ສັນຍາຊື້-ຂາຍດິນ, ເລກທີ 01 / ສຄລ, ທີ່ບ້ານ ສັງຄະໂລກ, ວັນທີ 08/01 / 2012 ລະຫວ່າງ ນາງ
ບຸນທັນ ແລະ ທ້າວ ເພັດຈຳພອນ ຊຸນດາລາ.

- ອີງຕາມ: ໃບຢັ້ງຢືນ ເລກທີ 246/ຫຊສ,ຫຼັບ, ລົງວັນທີ 11 /04/2015 ຂອງຫ້ອງການຊັບພະຍາກອນ ທຳມະ
ຊາດ ແລະ ສິ່ງແວດລ້ອມ, ເມືອງຫຼວງພະບາງ.

- ອີງຕາມ: ໃບຢັ້ງຢືນ ເລກທີ 205/ພຊສ, ຫຼວງພະບາງ, ວັນທີ 02 FEB 2016 ຂອງພະແນກຊັບພະຍາກອນ
ທຳມະຊາດ ແລະ ສິ່ງແວດລ້ອມແຂວງຫຼວງພະບາງ, ກ່ຽວກັບເນື້ອທີ່ດິນຂອງທ້າວ ເພັດຈຳພອນ ຊຸນດາລາ,ທ້າວ ແສງວິ
ຈິດ ຢ່າງວິໄລ, ທີ່ດິນຕັ້ງຢູ່ສັງຄະໂລກ ເມືອງ ຫຼວງພະບາງ ແຂວງ ຫຼວງພະບາງ.

- ອີງຕາມ: ເນື້ອໃນ ຄໍາຕັດສິນ ຄະນະສານແພ່ງຂັ້ນຕົ້ນ ຂອງສານປະຊາຊົນ ແຂວງຫຼວງພະບາງ, ສະບັບ ເລກທີ
012 / ຂຕ.ພ, ລົງວັນທີ 14 ພະຈິກ 2016.

- ອີງຕາມ: ຄໍາຖາະແຫຼງ, ເລກທີ 13 / ອຍກ.ພໜ, ຫຼວງພະບາງ, ວັນທີ 28. 2. 2017 ຂອງອົງການໄອຍະການ
ປະຊາຊົນສູງສຸດ, ອົງການໄອຍະການປະຊາຊົນພາກເໜືອ.

- ອີງຕາມ: ຄໍາພິພາກສາ,ເລກທີ 005/ອທ.ພ, ລົງວັນທີ 31 ມິນາ 2017, ຂອງສານປະຊາຊົນພາກເໜືອ, ຄະນະ
ສານແພ່ງ ຂັ້ນອຸທອນ.

ຂ້າພະເຈົ້າ; ນາງ ບຸນທັນ ລັກປະສິດ, ອາຍຸ 59 ປີ, ຊຸນຊາດລາວ, ສັນຊາດ ລາວ, ຊິນເຜົ້າລາວລຸ່ມ, ສາສະໜາ
ພຸດ. ປັດຈຸບັນ ຢູ່ບ້ານ ສັງຄະໂລກ, ຫ່ວຍ 05, ເຮືອນ ເລກທີ 090 ເມືອງ ແຂວງ ຫຼວງພະບາງ, ໃນຖານະເປັນ
(ຈຳເລີຍ), ຜູ້ທີ່ຖືກອັບປະໂຫຍດ ຈາກການຂາຍດິນ, ຂໍຖືເປັນກຽດ, ຮຽມມາຍັງທ່ານ ປະທານສານ ປະຊາຊົນສູງສຸດ;
ມີຈຸດປະສົງ: ເພື່ອຂໍລົບລ້າງຄໍາພິພາກສາ ເລກທີ 005 /ອທ.ພ, ລົງວັນທີ 31 ມິນາ 2017 ຂອງສານປະຊາຊົນພາກເໜືອ,
ຄະນະສານແພ່ງ ຂັ້ນອຸທອນ.

ລະຫວ່າງ

ທ້າວ ເພັດຈຳພອນ ຊຸນດາລາ, ອາຍຸ 52 ປີ, ສັນຊາດລາວ, ອາຊີບທຸລະກິດ, ປັດຈຸບັນຢູ່ບ້ານ ຊຽງທອງ, ຫ່ວຍ
02, ເຮືອນ ເລກທີ 22, ເມືອງຫຼວງພະບາງ ແຂວງຫຼວງພະບາງ (ໂຈດ).

○ ກ່ຽວເລື່ອງ: ການຂາຍທີ່ດິນ ແລະ ການຊື້ທີ່ດິນ.

I. ຜົນການພິພາກສາຂອງສານ:

ສານປະຊາຊົນພາກເຕີອ ຄະນະສານແຜ່ງຂັ້ນອຸທອນ ໄດ້ລົງຄໍາພິພາກສາ ຕາມຄໍາພິພາກສາ ສະບັບ ເລກທີ 005 / ອທ.ພ, ລົງວັນທີ 31 ມິນາ 2017, ບອກວ່າ:

1. ຄໍາຮ້ອງຂໍອຸທອນ ສະບັບລົງວັນທີ 02 ທັນວາ 2016 ຂອງນາງບູນທັນ (ຈໍາເລີຍ) ບໍ່ມີເຫດຜົນ ພົງໝໍ ແຕ່ ເປັນພື້ນຖານ ໃຫ້ສານພິຈາລະນາຄົນໃໝ່ ໃຫ້ຖືກຕ້ອງຕາມກົດໝາຍ.

2. ພິພາກສາ: ບ່ຽນແປງຄໍາຕັດສິນ ສະບັບເລກທີ 012 /ຂທ.ພ, ລົງວັນທີ 14 ພະຈິກ 2016 ຂອງສານ ປະຊາຊົນຂັ້ນຕົ້ນ ແຂວງຫຼວງພະບາງ ບອກວ່າ:

+ ໃຫ້ຈໍາເລີຍເສັຍຄ່າອາກອນຂອງລັດ 2% ຂອງມຸນຄ່າ 5,951,273 ບາດ ທີ່ເສັຍຄະດີ ໃຫ້ເສັຍເປັນເຖິງກີບ.

+ ໃຫ້ລົບລ້າງ ສັນຍາຊື້-ຂາຍ ສະບັບເລກທີ 01 / ສຄລ, ລົງວັນທີ 08 ມັງກອນ 2012 ບາງສ່ວນ, ລົບລ້າງ ໃນສ່ວນທີ່ເປັນໄມ້ຄະດີ: ເນື້ອທີ່ດິນ 01 ເຮັກຕາເທົ່າກັບ 10,000 ຕາແມັດ ຖື້ມ ພ້ອມທັງລົບລ້າງໃບຕາດິນ ເລກທີ 223, ລົງວັນທີ 07 ກຸມພາ 2014 ມີເນື້ອທີ່ 1 ເຮັກຕາ 5,868 ຕາແມັດ ອອກຊື້ຫ້າວ ເພັດຈໍາພອນ (ໂຈດ) ແລະ ຫ້າວ ແສງວົງຈິດ (ບຸກຄົນທີ່ສາມ) ຖື້ມ ແລ້ວມອບໃຫ້ພະແນກຊັບພະຍາກອນທໍາມະຊາດ ແລະ ສິ່ງແວດລ້ອມ ແຂວງຫຼວງພະບາງ ອອກໃບຕາດິນໃໝ່, ທີ່ມີເນື້ອທີ 5,868 ຕາແມັດ ໃຫ້ແກ່ຫ້າວ ເພັດຈໍາພອນ (ໂຈດ) ແລະ ຫ້າວ ແສງວົງຈິດ (ບຸກຄົນທີ່ສາມ).

2. ນອກນັ້ນແມ່ນຢູ່ຢືນເອົາຄໍາຕັດສິນ ຂອງສານປະຊາຊົນຂັ້ນຕົ້ນ ແຂວງຫຼວງພະບາງທັງໝົດຄື:

+ ໃຫ້ນາງ ບູນທັນ (ຈໍາເລີຍ) ຮັບຜິດຊອບເຖິງວາງສານຢູ່ສານຂັ້ນອຸທອນ 200,000 ກີບ ເອົາເອງ.

+ ໃຫ້ນາງ ບູນທັນ (ຈໍາເລີຍ) ຮັບຜິດຊອບເຖິງຄ່າທໍານຽມສານຢູ່ສານຂັ້ນອຸທອນ 251,000 ກີບ ເອົາເອງ.

+ ໃຫ້ນາງ ບູນທັນ (ຈໍາເລີຍ) ຮັບຜິດຊອບເຖິງຄ່າຂໍອຸທອນ 30,000 ກີບ ເອົາເອງ.

II. ປະເຕັນທີ່ຂໍລົບລ້າງ ບົນພື້ນຖານຕໍ່ຫ້າວກົດໝາຍ ແລະ ຍຸຕິທໍາ:

2.1. ບັນຫາທີ່ຂ້າພະເຈົ້າບໍ່ພໍໃຈຕໍ່ຄໍາພິພາກສາມີ 04 ປະເຕັນຄື:

1. ຄະນະສານແຜ່ງຂັ້ນອຸທອນ ໄດ້ອ້າງເຫດຜົນວ່າ: ມາດຕາ 40 ວັກທີ່ ຂອງກົດໝາຍ ວ່າດ້ວຍຂໍຜູກພັນໃນສັນຍາ ແລະ ນອກສັນຍາ ສະບັບປັບປຸງ ປີ 2008 ທີ່ໄດ້ລະບຸໄວ້ວ່າ: ຄຸນນະພ ບ ຂອງຊັບສິ່ງຂອງ ທີ່ຂ້າຍຕ້ອງໃຫ້ຖືກຕ້ອງ ຕາມເນື້ອໃນສັນຍາ. ຖ້າວ່າຊັບສິ່ງຂອງ ທີ່ຂ້າຍນັ້ນ ຖາກບໍ່ມີຄຸນນະພາບ ຕາມທີ່ລະບຸໄວ້ ໃນສັນຍາແລ້ວ ຜູ້ຂ້າຍ ຕ້ອງ ຮັບຜິດຊອບທີ່ຊັບສິ່ງຂອງດັ່ງກ່າວ. ດັ່ງນັ້ນ, ສານຂັ້ນອຸທອນ ຈຶ່ງບໍ່ພິຈາລະນາໃຫ້ໄດ້.

2. ສານແຜ່ງຂັ້ນຕົ້ນນຳເອົາມູນຄ່າຂອງການຊື້ຂາຍທີ່ດິນ ຈໍານວນ 9,600,000 ບາດ ມາຫານໃຫ້ ເນື້ອທີ່ດິນ ທັງສອງຕອນ 16,131 ຕາແມັດ = 595 ບາດ / ຕໍ່ 1 ຕາແມັດ ແລະ ເນື້ອທີ່ 1 ເຮັກຕາ = 10,000 ຕາແມັດ x 595 ບາດ ຕໍ່ 1 ຕາແມັດ, ເທົ່າກັບເຖິງຈໍານວນ 5,951,232 ບາດ.

ດັ່ງນັ້ນ ສານຈຶ່ງເຫັນຄວນໃຫ້ນາງ ບູນທັນ (ຈໍາເລີຍ) ໃຊ້ແທນເຖິງຄ່າທີ່ດິນຈໍານວນ 5,951,232 ບາດ ຄົນໃຫ້ແກ່ຫ້າວ ເພັດຈໍາພອນ ຊຸນດາລາ (ໂຈດ).

3. ມາດຕາ 10 ຂຶ້ 3, ມາດຕາ 19 ຂຶ້ 1, ມາດຕາ 20 ຂຶ້ 3 ແລະ ມາດຕາ 21 ວັກ 2 ຂອງກົດໝາຍ ວ່າດ້ວຍຂໍຜູກພັນສັນຍາ ແລະ ນອກສັນຍາ ສະບັບປັບປຸງ ປີ 2008 ສັນຍາຊື້-ຂາຍດິນ ສະບັບເລກທີ 01 / ສຄລ, ລົງວັນທີ 8 ມັງກອນ 2012 ລະຫວ່າງ ນາງ ບູນທັນ (ຈໍາເລີຍ), ຫ້າວ ເພັດຈໍາພອນ ຊຸນດາລາ (ໂຈດ), ຫ້າວ ອ້ອນ ວົງສຸດທິ ແລະ ຫ້າວ ແສງວົງຈິດ ຢ່າງວິໄລ ແມ່ນເປັນໄມ້ຄະບໍ່ເດັດຊາດ ທີ່ເປັນໄມ້ຄະບາງສ່ວນ.

4. ການອ່າຍັດ ຂັບທີ່ດິນ ແລະ ເຮືອນ, ເລກບັນຊີເຖິງຝາກ, ຢູ່ທະນາຄານການຄ້າຕ່າງປະເທດລາວ ມະຫາຊົນ ແຂວງຫຼວງພະບາງ ທີ່ອອກຊົ່ນ ບູນທັນ(ຈໍາເລີຍ)ນັ້ນ ເນື້ອສານໄດ້ຄົ້ນຄວ້າພິຈາລະນາແລ້ວ ມີເຫດຜົນ ເນື້ອຈາກວ່າ: ທີ່ດິນພ້ອມດ້ວຍເຮືອນທີ່ນີ້ຫຼັງ ແລະ ບັນຊີເຖິງຝາກຢູ່ທະນາຄານການຄ້າຕ່າງປະເທດລາວມະຫາຊົນ ແຂວງຫຼວງພະບາງ.

• **ຄໍາສະໜັບຂໍລົບລ້າງ:**

ບົນພື້ນຖານຕໍ່ຫ້າວກົດໝາຍ ແລະ ຄວາມຍຸຕິທໍາ: ແມ່ນຂໍລົບລ້າງທັງໝົດຄໍາພິພາກສາ ຂອງສານ ປະຊາຊົນພາກ

ເໜືອ, ຄະນະສານແຜ່ງຂັ້ນອຸທອນ ສະບັບເລກທີ 005 / ອທ.ຍ, ລົງວັນທີ 31 ມິນາ 2017.

ສາຍເຫດຂອງການສ້າງບັນຫາ ຫຼູງຍາກມັນບໍ່ແມ່ນຂ້າພະເຈົ້າເປັນຜູ້ສ້າງຂັ້ນມາ, ທີ່ຄະນະສານແຜ່ງຂັ້ນອຸທອນໄດ້ອ້າງເຫດຜົນວ່າ: ມາດຕາ 40 ວັກໜີ້ຂອງກົດໝາຍ ວ່າດ້ວຍຂໍ້ຜູກພັນໃນສັນຍາ ແລະ ນອກສັນຍາສະບັບປັບປຸງປີ 2008 ທີ່ໄດ້ລະບຸໄວ້ວ່າ: ຄຸນນະພາບຂອງຊັບສິ່ງຂອງ ທີ່ຂາຍຕ້ອງໃຫ້ຖືກຕ້ອງ ຕາມເນື້ອໃນສັນຍາ. ຖ້າວ່າ ຊັບສິ່ງຂອງ ທີ່ຂາຍນີ້ ທາງບໍ່ມີຄຸນນະພາບ ຕາມທີ່ລະບຸໄວ້ ໃນສັນຍາແລ້ວ ຜູ້ຂາຍ ຕ້ອງຮັບຜິດຊອບ ຕໍ່ຊັບສິ່ງ ຂອງດັ່ງກ່າວ. ດັ່ງນັ້ນ, ສານຂັ້ນອຸທອນ ຈຶ່ງບໍ່ພິຈາລະນາໃຫ້ໄດ້.

ຂໍຽນທ່ານ ປະທານສານປະຊາຊົນສູງສຸດ, ທີ່ເຄີາລົບ, ຄວາມຈິງ ທ້າວ ເພີດຈໍາພອນ ຊຸນດາລາ ເພີ່ນເປັນນັກທຸລະກິດ, ເປັນຜູ້ທີ່ມີຄວາມຮູ້, ຄວາມສາມາດ, ແຕ່ເວລາເພີ່ນມາຊື້ດິນ ຂອງຂ້າພະເຈົ້ານີ້ ກໍບໍ່ໄດ້ເຫັນເພີ່ນ ຈິກແກັດ, ເຈະຮໍດິນດັ່ງກ່າວນີ້ອກມາພື້ສຸດ, ມາກວດກາເປົ່ງວ່າ: ທີ່ດິນນີ້ ເປັນຂອງທີ່ມີຄຸນນະພາບ ຫຼື ວ່ານີ້ມີຄຸນນະພາບແຕ່ຢ່າງໃດ. ສາຍເຫດພະວ່າ: ທີ່ດິນຜົນນີ້ ບໍ່ໄດ້ບັນຈຸໃນແກັດ, ໃນຮ່ວມທີ່ຄະນະສານແຜ່ງຂັ້ນອຸທອນກ່າວອ້າງ ໃນມາດຕາ 40 ວັກໜີ້ ຂອງກົດໝາຍ ວ່າດ້ວຍຂໍ້ຜູກພັນ ໃນສັນຍາ ແລະ ນອກສັນຍາສະບັບ ປັບປຸງ ປີ 2008.

ຄວາມຈິງກໍເປັນເຊັ່ນນັ້ນແທ້, ເພາະທີ່ດິນຂອງຂ້າພະເຈົ້າ ບໍ່ແມ່ນສິນຄ້າເຄື່ອນທີ່, ບໍ່ແມ່ນສິນຄ້າ ຈັດສິ່ງຕາມສັ່ງ, ແຕ່ກົງກັນຂ້າມ ພັດເປັນສິນຄ້າ ທີ່ເປົ່າໄດ້ດ້ວຍຕາເປົ່າໄດ້ຍັ້ນມີຕົ່ງອົນງໍາ, ສະລັບ-ຊັບຊອນແຕ່ຢ່າງໃດ ແລະ ກໍເປັນຊັບສິນຄົງ ທີ່-ທີ່ລັດມອບໃຫ້ຂ້າພະເຈົ້າ(ຈ່າເລີຍ)ຄຸ້ມຄອງນຳໃຊ້. ສ່ວນການຂາຍ ແລະ ການຊັ້ລ່ວມແຕ່ຖືກຕ້ອງ ຕາມກົດໝາຍ; ວ່າ ດ້ວຍຂໍ້ຜູກພັນໃນສັນຍາ ແລະ ນອກສັນຍາ ເລກທີ 01 / ສພຊ, ນະຄອນຫຼວງວຽງຈັນ, ວັນທີ 8 ທັນວາ 2008 ຂອງສະພາແຫ່ງຊາດ, ໄດ້ລະບຸແຈ້ງຢ່າງຢູ່ ພາກທີ I: ບົດບັນຍັດທີ່ວ່າໄປ, ທີ່ຂຽນໄວ້ ໃນມາດຕາ 1 (ໃໝ່) ຈຸດປະສົງ, ກົດໝາຍວ່າດ້ວຍຂໍ້ຜູກພັນສັນຍາ ແລະ ນອກສັນຍາ, ກໍານົດຫຼັກການ, ລະບຽບການ ແລະ ມາດຕະການ ກ່ຽວກັບການຮັດ ແລະ ການປະຕິບັດສັນຍາ, ຄວາມຮັບຜິດຊອບ ທີ່ເນື່ອງມາຈາກການລະເມີດສັນຍາ, ແນໃລ້ປົກປ້ອງສິດ ຜົນປະໂຫຍດ ຂອງຄຸນສັນຍາຜູ້ຖືກເສັຍຫາຍ ແລະ ຜູ້ກໍຄວາມເສັຍຫາຍ, ຮັບປະກັນຄວາມຖືກຕ້ອງ ຕາມລະບຽບ, ກົດໝາຍ, ຄວາມເປັນລະບຽບຮຽບຮ້ອຍ ແລະ ຄວາມຍຸຕິທຳໃນສັ່ງຄົມ ເພື່ອປະກອບສ່ວນ ເຂົ້າໃນການພັດທະນາເສດຖະກິດ-ສັ່ງຄົມ. ມາດຕາ 2 ຂໍຜູກພັນ ໃນສັນຍາ ແລະ ຂໍຜູກພັນນອກສັນຍາ, ມາດຕາ 4 (ໃໝ່) ນະໂຍບາຍຂອງລັດ; ກ່ຽວກັບຂໍ້ຜູກພັນໃນສັນຍາ ແລະ ນອກສັນຍາ, ມາດຕາ 5 (ໃໝ່) ຫຼັກການກ່ຽວກັບຂໍ້ຜູກພັນໃນສັນຍາ ແລະ ນອກສັນຍາຢ່າງຖືກຕ້ອງ,ຂໍ້ຂໍ້ຜູກພັນໃນສັນຍາຕ້ອງປະຕິບັດຕາມ 4 ຫຼັກການພື້ນຖານຄື: ມີຄວາມສະໜັກໃຈ, ມີຄວາມສະໜັກພາບ, ມີຄວາມຊື່ສິດ, ການຮ່ວມມື ແລະ ມີຄວາມຈິງໃຈຕໍ່ກັນ, ມີຄວາມເຄີາລົບ ແລະ ປະຕິບັດຕາມລະບຽບ ແລະ ກົດໝາຍ ແລະ ຮິດຄອງປະເພນີ ອັນດິງມາຂອງຊາດລາວ. ຂໍຜູກພັນນອກສັນຍາ ຕ້ອງປະຕິບັດຕາມ 02 ຫຼັກການພື້ນຖານຄື: ຜູ້ໄດ້ກໍຄວາມເສັຍຫາຍ ແມ່ນຜູ້ນັ້ນຮັບຜິດຊອບຕໍ່ຄວາມເສັຍຫາຍທີ່ໄດ້ເກີດຂຶ້ນຕາມລະບຽບ, ກົດໝາຍ. ການໄຊແທນຄ່າເສັຍຫາຍແມ່ນຂຶ້ນກັບ ລະດັບຄວາມເສັຍຫາຍຕາມມູນຄ່າຕົວຈິງ ແລະ ປະຕິບັດຕາມສ່ວນຄວາມຮັບຜິດຊອບ ຂອງການກໍຄວາມເສັຍຫາຍ. ນອກນີ້ຍັງຂຽນແຈ້ງຢູ່ພາກທີ II: ຂໍຜູກພັນໃນສັນຍາ, ໜົວດັບ 1 ຫຼັກການລວມ, ຂໍ້ ກ. ການຮັດສັນຍາ, ທີ່ຂຽນໄວ້ ໃນມາດຕາ 8(ປັບປຸງ) ສັນຍາ, ເວົ້ວວ່າ: ສັນຍາແມ່ນການຕົກລົງລະຫວ່າງຄຸນສັນຍາ, ຊຶ່ງພາໃຫ້ສິດ ແລະ ພັນທະຫາງແຜ່ງເກີດຂຶ້ນ, ປ່ຽນແປງຫຼືສິ້ນສຸດລົງຕໍ່ໜ້າອົງການ ແລະ ນິຕິບຸກຄົນຕາມ 4 ເນື້ອໃນຂອງສັນຍາ. ມາດຕາ 9: ລັກສະນະຂອງສັນຍາ, ວັກ 1 ແລະ ວັກ 3.

ມາດຕາ 10: ຕັ້ງໝາຍໃຫ້ຂອງສັນຍາ, ກໍໄດ້ເວົ້ວແຈ້ງວ່າ: ສັນຍາຕ້ອງຮັດຂຶ້ນໃຫ້ຄົບຖ້ວນຕາມ 5 ຕັ້ງໝາຍໃຫ້ດັ່ງນີ້:

1. ຄວາມສະໜັກໃຈຂອງຄຸນສັນຍາ.
2. ຄວາມສາມາດທາງດ້ານການປະພິດຂອງຄຸນສັນຍາ.
3. ວັດຖຸປະສົງຂອງສັນຍາຕ້ອງໃຫ້ຊັດເຈນ, ມີຈິງ ແລະ ຖືກຕ້ອງຕາມກົດໝາຍ.
4. ເຫດຜົນຂອງສັນຍາ ຕ້ອງຖືກຕ້ອງຕາມກົດໝາຍ.
5. ຮູບການຂອງສັນຍາຕ້ອງສອດຄ່ອງກັບການກໍານົດຂອງກົດໝາຍ.

ໃນຈຳນວນ 5 ເງື່ອນໄຂ ຂອງສັນຍາ ກໍບໍ່ມີບັນຫາດ້ານໃດເລີຍທີ່ຈະກຳໃຫ້ ສັນຍາຊື້-ຂາຍດິນ, ເລກທີ 01 /ສຄລ, ທີ່ບ້ານ ສັງຄະໂລກ, ວັນທີ 08/01 / 2012 ລະຫວ່າງ ນາງ ບຸນທັນ ແລະ ຫ້າວ ເພັດຈຳພອນ ຊຸນດາລາ ບໍ່ສອດຄ່ອງກັບ ກົດໝາຍ ທຸກຢ່າງໃນນິຕິກໍາຂ່າຍ ສັນຍາຊື້-ຂາຍ ກໍເວົ້າແຕ່ຄວາມຈົງ, ຖ້າບໍ່ມີຄວາມຈົງເປັນຫຍ່ງ (ໂຈດ) ຈຶ່ງລົງລາຍເຊັນ, ເປັນຫຍ່ງຈຶ່ງບໍ່ຄັດຄ້ານແຕ່ຕອນບໍ່ໄດ້ຊໍາລະເງິນ ແລະ ໂອນກຳມະສິດພຸນ. ອົກປະການໜີ້ ການຊໍາລະເງິນ ກໍ່ແມ່ນຊໍາລະ ຫີດໃນໄລຍະ ເວລາ 3 ປີ.

ການຮັດສັນຍາຊື້-ຂາຍມັນຄວາມພໍໃຈ ຂອງທັງສອງ ແລະ ການຂາຍທີ່ດິນ ຂອງຂ້າພະເຈົ້າ ບໍ່ໄດ້ຂ່າຍເປັນ ຕາແມັດ. ຖ້າວ່າເນື້ອທີ່ດິນຫາກບໍ່ຄືບຖ້ວນຕາມທີ່ ໂຈດກ່າວອ້າງມານັ້ນ ຕິນກໍຈະຂາຍ ທີ່ດິນທັງສອງຕອນ ໃນລາຄາ ເກົ່າ ລ້ານຫິກແສນບາດ (9,600,000 ບາດ)ເຊັ່ນກັນ, ແຕ່ຄາດໝາຍລວມແມ່ນວາງຂາຍໃນລາຄາ 10 ລ້ານບາດ.

ການທີ່ໄຈດໄດ້ຮັງພ້ອງຕໍ່ສານ ເພື່ອທວງໃຫ້ຕິນສິ່ງເງິນຄືນ 5,952,055 ບາດ ນັ້ນ ກໍເປັນການຄິດໄລ່ເອງ, ຕິນ ແມ່ນບໍ່ຮັບຮູ້ ແລະ ການຊື້ຂ່າຍລະຫວ່າງຕິນກັບໂຈດແມ່ນຮັດຂຶ້ນດ້ວຍຄວາມບໍລິສຸດ ໃຈທັງສອງຝ່າຍ ໂດຍຜ່ານອໍານາດ ການປົກຄອງບ້ານ, ອົງການຄຸ້ມຄອງທີ່ດິນ ແລະ ຫ້ອງການທະບຽນສານ ທີ່ຖືກຕ້ອງຕາມຫຼັກການຂອງກົດໝາຍທຸກຢ່າງ.

ໂດຍພື້ນຖານ ການຮັດສັນຍາສັນຍາຊື້-ຂາຍດິນ, ເລກທີ 01 /ສຄລ, ທີ່ບ້ານ ສັງຄະໂລກ, ວັນທີ 08/01/2012 ລະຫວ່າງ ນາງ ບຸນທັນ ແລະ ຫ້າວ ເພັດຈຳພອນ ຊຸນດາລາ, ໄດ້ຮັດຂຶ້ນໂດຍຖືກຕ້ອງ, ສອດຄ່ອງກັບກົດໝາຍ ແລະ ຮິດ ຄອງປະເພນີທຸກຂັ້ນຕອນສະແດງອອກດ້ານກົດໝາຍຄື:

ໃນ ມາດຕາ 11(ປັບປຸງ) ຄວາມສະໝັກໃຈຂອງຄຸ້ມຄອງສັນຍາ, ໄດ້ລະບຸໃນວັກທີ 1, 2, 3, 4, 5 ຂອງກົດໝາຍວ່າດ້ວຍ ຂໍ້ຜູກຟັນສັນຍາ ແລະ ນອກສັນຍາສະບັບປັບປຸງປີ 2008.

ໃນມາດຕາ 12 (ປັບປຸງ) ຄວາມສາມາດທາງດ້ານການປະໜິດຂອງຄຸ້ມຄອງສັນຍາ, ໄດ້ລະບຸໃນວັກທີ 1, 2 ແລະ 3 ຂອງ ມາດຕານີ້ ໂຈດກໍມີອາຍຸເຕີດຖືກຕ້ອງຕາມກົດໝາຍ ແລະ ກໍບໍ່ແມ່ນຄືນເປັນບ້າເສັຍຈົດແຕ່ຢ່າງໃດ.

ໃນມາດຕາ 13 ວັດຖຸປະສົງຂອງສັນຍາ, ໄດ້ລະບຸໃນວັກທີ 1 ແລະ 2, ຊຶ່ງວັກທີ 1 ໄດ້ຂຽນວ່າ: ວັດຖຸປະສົງຂອງ ສັນຍາ ແມ່ນເປົ້າໝາຍທີ່ຄຸ້ມຄອງການໃຫ້ມີຂຶ້ນ. ວັກທີ 2 ໄດ້ຂຽນວ່າ: ວັດຖຸປະສົງຂອງສັນຍາ ຕ້ອງໃຫ້ຊັດເຈນ, ມີ ຈົງ, ຖືກຕ້ອງຕາມກົດໝາຍ ຫຼື ບໍ່ຂັດກັບຄວາມເປັນລະບຽບ-ຮຽບຮ້ອຍຂອງສັງຄົມ ແລະ ສາມາດປະຕິບັດໄດ້.

ໃນ ມາດຕາ 14 ເຫດຜົນຂອງສັນຍາ, ກໍໄດ້ລະບຸຢູ່ໃນ ວັກ 1 ແລະ ວັກ 2 ຂອງມາດຕານີ້ຢ່າງຈະແຈ້ງແລ້ວ.

ໃນມາດຕາ 15(ປັບປຸງ)ຮູບການຂອງສັນຍາ, ໄດ້ຂຽນໃນ 4 ວັກ ແລະ 1 ຫຍ້ໜ້າຂອງມາດຕານີ້ຢ່າງຈະແຈ້ງແລ້ວ.

ໃນ ມາດຕາ 16 (ປັບປຸງ) ເນື້ອໃນຂອງສັນຍາ, ກໍໄດ້ລະບຸແຈ້ງວ່າ: ສັນຍາ ອາດປະກອບດ້ວຍ 7 ເນື້ອໃນ ແລະ 1 ຫຍ້ໜ້າຄື: 1. ຊື່, ນາມສະກຸນ ແລະ ບ່ອນຢູ່ຂອງຄຸ້ມຄອງສັນຍາ.

2. ວັດຖຸປະສົງ, ລາຄາ, ກໍານົດເວລາປະຕິບັດ, ການຊໍາລະ, ການນຳສິ່ງ.

3. ຂອບເຂດ, ປະລິມານ ແລະ ຄຸນນະພາບຂອງເປົ້າໝາຍ.

ໃນຄໍາວ່າ: ຄຸນນະພາບຂອງເປົ້າໝາຍຖ້າເວົ້າເຖິງທີ່ດິນຂອງຂ້າພະເຈົ້າ (ຈຳເລີຍ), ທີ່ຂ້າຍໃໝ້ (ໂຈດ) ແມ່ນມີຄຸນ ນະພາບດີ ບໍ່ແມ່ນຂອງປອມສາມາດສໍາພັດໄດ້ ແລະ ເບິ່ງໄດ້, ໂຈດຈຶ່ງພື້ຈຸ້າເຈີນເປັນທີ່ຮຽບຮ້ອຍທຸກຢ່າງ.

ສະນັ້ນ, ພື້ນຖານການ ທີ່ຈະພາໃຫ້ສານລົບລ້າງສັນຍາຊື້-ຂາຍດິນ, ເລກທີ 01 /ສຄລ, ທີ່ບ້ານ ສັງຄະໂລກ, ວັນ ທີ 08/01 / 2012 ລະຫວ່າງ ນາງ ບຸນທັນ ແລະ ຫ້າວ ເພັດຈຳພອນ ຊຸນດາລາ ແມ່ນເປັນໄປບໍ່ໄດ້. ສາຍເຫດຍ້ອນການ ຊື້ຂ່າຍລ້ວນແຕ່ຖືກຕ້ອງຕາມກົດໝາຍຂອງ ສປປ ລາວ.

• ກ່ຽວກັບການຫັນຊັບສິນ (ຂາຍດິນ) ເປັນຫົນ ຫຼື ການຊື້-ຂາຍທີ່ດິນຂອງຂ້າພະເຈົ້າ (ຈຳເລີຍ) ກໍລ້ວນແຕ່ມີການ ເປີດຜິຍ, ໂປ່ງໃສ, ມີໄລຍະເວລາ, ມີຂັ້ນຕອນຂອງການຂາຍ-ການຊື້ ບໍ່ໄດ້ເຊື່ອງອໍາແຕ່ປະການໃດ ຈຶ່ງແຕ່ລະຂັ້ນຕອນມີຄື:

+ ຂັ້ນຕອນທີ 1: ຜູ້ຊື້ເຂົ້າມາຫາບຫາມ, ມາໂລ້ມ, ມາຕໍ່ລອງ ກັບຜູ້ຂ່າຍ, ຢ່າງເປີດຜິຍ.

+ ຂັ້ນຕອນທີ 2: ຜູ້ຊື້ເຂົ້າມາ ຂໍລົງກວດເບິ່ງເນື້ອທີ່ດິນ ຕົວຈົງ, ກວດເບິ່ງໃບທາດິນ ພ້ອມທັງຂໍສຳເນົາໄວ້.

+ ຂັ້ນຕອນທີ 3: ຜູ້ຊື້ເຂົ້າມາ ຕົກລົງຊື້ ໃນລາຄາ 9,600,000 ບາດ ແລະ ສ້າງປົດສັນຍາ ຊື້-ຂາຍດິນກັນ, ລົງ

ລາຍເຊັນ ຮັບຮອງ ຊ້ອງໜ້າອົງການປົກຄອງບ້ານ ແລະ ພະຍານຢ່າງຖືກຕ້ອງ.

+ ຂັ້ນຕອນທີ 4: ຜູ້ຊື້ເຂົ້າມາ ຂໍາລະເງິນຄື:

1. ງວດທີ 1 ປະຕິບັດໃນ ວັນທີ 09/01/2012 ຈ່າຍ 3,000,000 ບາດ.
2. ງວດທີ 2 ປະຕິບັດໃນ ວັນທີ 01/01/2013 ຈ່າຍ 3,000,000 ບາດ.
3. ງວດທີ 3 ປະຕິບັດໃນ ວັນທີ 01/01/2014 ຈ່າຍ 3,600,000 ບາດ.

+ ຂັ້ນຕອນທີ 5: ຜູ້ຂາຍ ໄດ້ສະເໜີ ຮຽນ ເຈົ້າໜ້າທີ່ງວ່າຂ້ອງ ຫັນໃບຕາດິນເດີມ ທີ່ອອກຊື່ ຜູ້ຂາຍ(ຈໍາເລີຍ) ເປັນກຳມະສິດຂອງຜູ້ຊື້(ໄຈດ) ແລະ ອອກເປັນສອງຊື່ ຕາມການສະເໜີຂອງຜູ້ຊື້, ຖືກຕ້ອງຕາມກົດໝາຍທຸກຂັ້ນຕອນ.

ພາຍຫັ້ງ ຜູ້ຂາຍ(ຈໍາເລີຍ)ໄອນກຳມະສິດນຳໃຊ້ທີ່ດິນໃຫ້ຜູ້ຊື້(ໄຈດ)ຢ່າງຖືກຕ້ອງແລ້ວ, ຜູ້ຊື້ກໍໄປປັບປຸງປ່ຽນ ແປງຮູບປະພັນທີ່ດິນດັ່ງກ່າວໜິດແລ້ວ, ສິ່ງທີ່ດິມືຄຸນຄ່າສະເພາະຕົວຂອງທີ່ດິນ ລວມທັງຄຸນຄ່າດ້ານສິ່ງແວດລ້ອມທຳມະຊາດໃນບໍລິເວນທີ່ດິນກຳໝົດໄປເຊັ້ນກັນ. ຖ້າເປັນສະບຽງ-ອາຫານ ກໍຄົງປ່ຽນສະພາບເດີມໄປເປັນສະພາບໃໝ່ແລ້ວ.

ອີກປະການໜີ່; ຖ້າຊັບສິ່ງຂອງ ບໍ່ມີຄຸນນະພາບ (ໄຈດ) ທ້າວ ເພັດຈຳພອນ ຊຸນດາລາ ເປັນຫຍັງຈຶ່ງຈໍາເລີນ.

ຂໍໃຫ້ໄຈດ ແລະ ສານແພູ້ຂັ້ນອຸທອນ ວິເຄາະເບິ່ງວ່າ: ການຂາຍທີ່ດິນບໍ່ໄດ້ຂາຍເປັນຕາແມັດ ແຕ່ຂາຍຢີກທັງ 2 ຕອນບາດດຽວໃນມູນຄ່າເກົ້າລ້ານທີ່ກຳແນນກີບ.

ເນື້ອທີ່ບໍ່ຖືກຕ້ອງນັ້ນອົງການທີ່ດິນເມືອງ ເພີ່ນກໍອອກໃນບໍ່ຢັ້ງຢືນເລກທີ 246/ຫຊສ,ຫຼັບ,ລົງວັນທີ 11 /04/2015 ຂອງຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມ, ເມືອງຫຼວງພະບາງ ແລະ ທາງອົງການທີ່ດິນແຂວງກໍອອກໃນບໍ່ຢັ້ງຢືນ ເລກທີ 205/ພຊສ, ຫຼວງພະບາງ, ວັນທີ 02 FEB 2016 ຂອງພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ ຫຼວງພະບາງ, ກ່ຽວກັບເນື້ອທີ່ດິນຂອງທ້າວ ເພັດຈຳພອນ ຊຸນດາລາ,ທ້າວ ແສງວົງຈິດ ຢ່າງວິໄລ, ທີ່ດິນຕັ້ງຢູ່ສັກຄະໂລກ ເມືອງຫຼວງພະບາງ ແຂວງ ຫຼວງພະບາງ. ໃນນີ້ ເພີ່ນຍັງແຈ້ງວ່າ: ວິຊາການພິມຜິດ, ເປັນຫຍັງສານ ແລະ ໄຈດຈຶ່ງອ້າງວ່າ: ຂ້າພະເຈົ້າ (ຈໍາເລີຍຜິດຍ້ອນຮຸ້ແລ້ວບໍ່ບອກ) ເພະວ່າການເຮັດສັນຍາຊື້-ຂາຍ ທີ່ດິນ ສະບັບ ເລກທີ 01 / ສຄລ, ທີ່ບ້ານ ສັງຄະໂລກ, ວັນທີ 8/01/2012 ລະຫວ່າງ ນາງ ບຸນທັນ ແລະ ທ້າວ ເພັດຈຳພອນ ຊຸນດາລາ ການເຮັດສັນຍານັ້ນ ບັນພື້ນຖານແມ່ນໄດ້ອີງຕາມໃບຕາດິນແຂບຄໍາ ເປັນຫຼັກໃນການຂຽນໃບສັນຍາໂດຍອ້າງອິງເຕິງເນື້ອທີ່ດິນຂອງ ແຕ່ລະຕອນຢ່າງຈະແຈ້ງ ໂດຍມີກາຈ້າຂອງລັດກໍລິອົງການຄຸ້ມຄອງທີ່ດິນເປັນຜູ້ເຊັນອອກໃຫ້.

ຜູ້ທີ່ຮຸດ ກໍແມ່ນວິຊາການຂອງພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງຫຼວງພະບາງພື້ນຮຸ້ຈັກດີ ຫຼື ວ່າການອອກສາລະບົບຕາດິນນີ້ ໂດຍບໍ່ເປັນອົງການທີ່ກ່ຽວຂ້ອງໃດງໍກໍອອກໄດ້ໝົດຂັ້ນບໍ່?

ຖ້າເຮັດໄດ້ດັ່ງວ່າ: ເປັນຫຍັງພັກ ແລະ ລັດຖະບານ, ຈຶ່ງສ້າງກົດໝາຍທີ່ດິນເລກທີ 04/ສພຊ, ນະຄອນຫຼວງວຽງຈັນ, ວັນທີ 21 ຕຸລາ 2003 ຂອງສະພາແຫ່ງຊາດຂັ້ນມາ ແລະ ສ້າງຂັ້ນມາເພື່ອຮັບໃຊ້ເປົ້າໝາຍຫຍັງ?, ຄວາມຈິງໃນກົດໝາຍທີ່ດິນ ກໍໄດ້ລະບຸໄວ້ໃນ ພາກທີ II ການຄຸ້ມຄອງທີ່ດິນ ແລະ ການຂັ້ນທະບຽນທີ່ດິນ, ທີ່ຂຽນໄວ້ ໃນມາດຕາ 8 ອົງການຄຸ້ມຄອງທີ່ດິນຢູ່ ສປປ ລາວ ປະກອບດ້ວຍ 4 ອົງການໃຫຍ່ຄື: ອົງການຄຸ້ມຄອງທີ່ດິນ ແຫ່ງຊາດ; ອົງການຄຸ້ມຄອງທີ່ດິນປະຈຳແຂວງ, ນະຄອນ; ອົງການ ຄຸ້ມຄອງທີ່ດິນປະຈຳເມືອງ, ເຫດສະບານ ແລະ ຫ່ວຍງານທີ່ດິນປະຈຳບ້ານ.

ສ່ວນພາລະບົດບາດ, ສິດ ແລະ ຫ້າທີ່ ຂອງອົງການຄຸ້ມຄອງທີ່ດິນນັ້ນ: ລັດຖະບານເປັນຜູ້ກຳນົດ. ສະແດງຕາມກົດໝາຍຄື: ໃນມາດຕາ 9 (ໃໝ່) ລັດຄຸ້ມຄອງທີ່ດິນຢ່າງລວມສູນເປັນເອກະພາບ ໃນທົ່ວປະເທດໄດ້ລັດຖະບານມອບໃຫ້ອົງການຄຸ້ມຄອງທີ່ດິນແຫ່ງຊາດເປັນຜູ້ຮັບຜິດຊອບຕາມຫ້າທີ່, ທີ່ໄດ້ກຳນົດໄວ້ໃນ ມາດຕາ 10 ຂອງກົດໝາຍ ສະບັບນີ້ດ້ວຍການປະສານສົມທິບກັບ ບັນດາຂະແໜງການທີ່ກ່ຽວຂ້ອງ ແລະ ອົງການປົກຄອງຫ້ອງຖື່ນ ແລະ ມອບຄວາມຮັບຜິດຊອບ ຄຸ້ມຄອງການນຳໃຊ້ ທີ່ດິນຕາມຂະແໜງການ.

ໃນມາດຕາ10 ສິດ ແລະ ຫ້າທີ່ລວມຂອງອົງການຄຸ້ມຄອງທີ່ດິນອົງການຄຸ້ມຄອງທີ່ດິນມີສິດ ແລະ ຫ້າທີ່ລວມຄື:

1. ຄົ້ນຄວ້າຮ່າງນະໂຍບາຍ, ກົດໝາຍ,ລັດຖະບົນຍັດ, ດຳລັດ, ຂຶ້ກຳນົດ ແລະ ລະບຽບຫຼັກການກ່ຽວກັບການຄຸ້ມຄອງທີ່ດິນ;

2. ສໍາຫຼວດວັດແທກ, ຈັດສັນ ແລະ ສ້າງແຜນທີ່ນໍາໃຊ້ ທີ່ດິນລະດັບຫ້ອງຖືນ, ເຂດແຄ້ວນ ແລະ ແຫ່ງຊາດ;
 3. ປະສານສົມທຶນ ກັບຂະແໜງງານ ທີ່ກ່ຽວຂ້ອງ ແລະ ອົງການປົກຄອງຫ້ອງຖືນເພື່ອວາງແຜນນໍາໃຊ້ ປົກປັກຮັກສາພັດທະນາທີ່ດິນ, ຈັດປະເພດທີ່ດິນ, ປະເມີນຄຸນນະພາບທີ່ດິນ, ກຳນົດເຂດທີ່ດິນ ແລະ ກວດກາງານນໍາໃຊ້ທີ່ດິນ.
 4. ມອບສິດນໍາໃຊ້ທີ່ດິນ, ໃຫ້ເຊົ່າ, ໃຫ້ສໍາປະທານ ແລະ ຖອນສິດນໍາໃຊ້ ທີ່ດິນ; ໝວດທີ 10 ການຂັ້ນທະບຽນທີ່ດິນ, ມາດຕາ 43 ການຂັ້ນທະບຽນທີ່ດິນການຂັ້ນທະບຽນທີ່ດິນແມ່ນການຢັ້ງຢືນສິດນໍາໃຊ້ທີ່ດິນຢ່າງຖືກຕ້ອງຕາມກົດໝາຍໃຫ້ແກ່ບຸກຄົນ ຫຼື ການຈັດຕັ້ງ ເພື່ອບໍ່ໃຫ້ມີການປອມແປງສິດນໍາໃຊ້ທີ່ດິນ, ອໍານວຍຄວາມສະດວກໃຫ້ແກ່ການຄຸ້ມຄອງ ແລະ ປົກປັກຮັກສາທີ່ດິນຢ່າງເປັນເອກະພາບໃນທົ່ວປະເທດ.

ในงานขั้นทะเบียนที่ดิน ต้องจัดทำยื่นมุนต่างๆ เข้าปีมทะเบียนที่ดิน: ຊື່ ແລະ ນາມສະກຸນ ຂອງຜູ້ໄດ້ຮັບສິນນຳໃຊ້ທີ່ດິນ, (ຊື່ ແລະ ນາມສະກຸນຂອງເພົ່າ ແລະ ເມຍ ໃນກໍລະນີເປັນສິນສົມສ້າງ) ປະເພດທີ່ດິນ, ຂອບເຂດ ແລະ ເນື້ອທີ່ຂອງທີ່ດິນ, ການໄດ້ມາ ແລະ ທີ່ຕັ້ງຂອງທີ່ດິນ.

ໃນມາດຕາ 44 ຮູບການຂຶ້ນທະບຽນທີ່ດິນການຂຶ້ນທະບຽນທີ່ດິນມີສອງຮູບການຄື: ການຂຶ້ນທະບຽນທີ່ດິນຢ່າງເປັນລະບົບ ແລະ ການຂຶ້ນທະບຽນທີ່ດິນຕາມຄໍາຮອ້າຂໍ.

ກ່ອນຈະອອກ ໃບຕາດິນ ອີງການທີ່ກ່ຽວຂ້ອງ ຕ້ອງຕິດປະກາດ ຢູ່ອີງການຄຸມຄອງທີ່ດິນ, ສໍານັກງານປົກຄອງເມືອງ, ເຫດສະບານ, ສໍານັກງານປົກຄອງບ້ານ ບ່ອນທີ່ດິນຕັ້ງຢູ່, ອອກ ແຈ້ງການຜ່ານສື່ມວນຊຸມຂອງລັດ, ລົງໜ້າໜັງສີພິມ ແລະ ປະກາດທາງວິທະຍຸກະຈາຍສົງ ຫຼື ອອກໂທລະພາບ ໂດຍອີງໃສ່ເຖິງອື່ນໄຂຕົວຈຶງ ໃນກໍານົດ ເຕົ້າສືບວັນ ນັບແຕ່ວັນທີລົງລາຍ ເຊັ່ນໃສ່ໃນປະກາດເປັນຕົ້ນໄປເພື່ອໃຫ້ມວນຊຸມຊາບ. ຖ້າວ່າພາຍໃນກໍານົດເວລາດັ່ງກ່າວ ຫາກບໍ່ມີການຕໍ່ວ່າຕໍ່ຂານ ຫຼື ການຕໍ່ວ່າຕໍ່ຂານນັ້ນ ຫາກຕື່ກຳແຕ້ວໃຫ້ໄປແລ້ວ ຈຶ່ງອອກໃບຕາດິນ ໃຫ້ແຕ່ຜູ້ໄດ້ຮັບສິດນຳໃຊ້ທີ່ດິນ.

ในมาตรา ๖๐ พันธะขอผู้ใช้ และผู้นำใช้ที่ถูกมิพันธะถ้ามี:

1. ນໍາໃຊ້ທີ່ດິນ ໂດຍຖືກຕ້ອງຕາມເປົ້າໝາຍ;
 2. ບໍ່ສ້າງຄວາມເສຍຫາຍໃຫ້ແກ່ຄຸນນະພາບດິນ, ບໍ່ສ້າງຜົນກະທົບອັນບໍດິຕໍ່ສິ່ງແວດລ້ອມທຳມະຊາດຫຼືສັງຄົມ
 3. ບໍ່ລະເມີດສຶດ ແລະ ຜົນປະໂຫຍດຂອງຜູ້ອື່ນ;
 4. ປະຕິບັດສະພາວະຄວາມເປັນຈິງຕ້ອງຍອມຮັບ ຕາມທີ່ໄດ້ກຳນົດໄວ້ໃນກົດໝາຍ;
 5. ເສຍຄ່າທຳນຽມຕ່າງໆ ກ່ຽວກັບທີ່ດິນ;
 6. ປະຕິບັດພັນທະກ່ຽວກັບທີ່ດິນເຊັ່ນ: ພາສີທີ່ດິນ, ອາກອນຈາກການມອບ ໂອນ, ອາກອນລາຍໄດ້ຈາກການ
ອາກອນຈາກການສືບມູນມໍລະດົກ, ຄ່າທຳນຽມໂອນຊື່, ຄ່າຈິດທະບຽນນິຕິກໍາທີ່ດິນ ຕາມກຳນົດເວລາ ສໍາລັບ
ກຸ່ທີ່ດິນ;
 7. ປະຕິບັດ ຕາມລະບຽບການອື່ນໆ ກ່ຽວກັບທີ່ດິນ.

ເມື່ອເປັນເຊັ້ນນີ້ກໍສະແດງວ່າ: ຈໍາເລີຍບໍ່ໄດ້ເສັກສັນປັນແຕ່ງ ແລະ ສ້າງໃຫ້ມີບັນຫານີ້. ຜູ້ທີ່ສ້າງບັນຫາ ກໍຄວາມບໍ່ສະຫງົບກໍ່ແມ່ນໂຈດ ທ້າວ ເພືດຈຳພອນ ຂຸນດາລາ ນີ້ແລ້ວ ເປັນຜູ້ເສັກສັນປັນແຕ່ງ ແລະ ທໍລະຍົດຕົວເອງ, ທໍລະຍົດຕໍ່ກັບສັນຍາໂດຍສິ້ນເຊິ່ງ. ໂດຍມີຈຸດປະສົງ ເພື່ອໃຫ້ນັກກົດໝາຍຂາດສິນລະທຳ ແລະ ທໍລະຍົດຕໍ່ຈັນຍາບັນ ຂອງນັກກົດໝາຍຂອງປະຊາຊົນແຫ່ງໆ ສປປ ລາວ.

ຂ້າພະເຈົ້າ; ເປັນປະຊາຊົນໄດ້ຫັນຂັບສິນ(ຂາຍ) ດິນນີ້ມາເປັນທຶນ, ຈຸດປະສົງກຳປະຕິບັດ ຕາມແນວທາງລືບລ້າງຄວາມທຸກຍາກຂອງປະຊາຊົນທີ່ພັກ ແລະ ລັດຖະບານວາງອອກ, ແນໃສ່ພັດທະນາບຸກຄະລະກອນ ຜູ້ສືບທອດຂອງຊາດ ແລະ ພັດທະນາສະດາຖະກິດຂອງຄອບຄົວໃຫ້ຫຼຸດພື້ນຈາກຄວາມທຸກຍາກຮອດປີ 2020 ໃຫ້ຄອບຄົວມີຄວາມເຕີບໃຫ້ຍ

ດ້ານຄວາມຮູ້, ຄວາມສາມາດ, ລູກທຸກຄົນມີວຽກເຮັດງານທຳ ແລະ ມີອາຊີບທີ່ໜັ້ນຄົງ. ບໍ່ຄືດບໍ່ຜົນວ່າ: ການຫັນຊັບສິນຂອງຕົນເອງແຫ້ງຈະມີເລື່ອງເຖິງກ້ວານ, ເຖິງສານເຊັ່ນນີ້.

ອີກປະການໜຶ່ງ ຖ້າຮູວ່າ ທ້າວເພືດຈຳພອນ ຊຸນດາລາ ເປັນຄົນຂີ້ສັ່ສິ້ນແຫຼ້, ມີແຜນຄົດບໍ່ໄປງ່າໃສ ຄືແມວນີ້ ແລະ ຈະມີບັນຫາຫ້າຍງາກເຊັ່ນນີ້ ເຖິງຈະໄດ້ມູນຄ່າສູງກວ່ານີ້ເປັນສືບເທົ່າ ຂ້າພະເຈົ້າບໍ່ຂ່າຍໃຫ້ມີຄວາມຫ້າຍງາກເຊັ່ນນີ້ດອກ.

ແຕ່ກົງກັນຂ້າມສານພັດມາຕັດສິນ ແລະ ພິພາກສາ ໃຫ້ ທ້າວ ເພີດຈຳພອນ ຊຸນດາລາ ທີ່ມີພິດຕິກຳ, ມີເງື່ອນງໍາຊອນໄວ, ເພື່ອສ້າງຄວາມຜິດກາຍເປັນທຸກ ແລ້ວ ໂຍນຄວາມອັບປະໂຫຍດໃຫ້ແກ່ຂ້າພະເຈົ້າ ຫັງລະບຸເວົ້ວ່າ: ຂາຍທີ່ດິນ ບໍ່ມີຄຸນນະພາບ.

ຂ້າພະເຈົ້າ ຄົດວ່າ: ຫ້າວ ເພີດຈຳພອນ ຂຸນດາລາ (ໂຈດ) ເພີ່ນເປັນນັກທຸລະກິດ ກຳບໍ່ຈໍາເປັນເບະ ທີ່ຈະມາສ້າງໃຫ້ເປັນບັນຫາເພື່ອນບຸຊ໌, ຂຶ່ມບຸຊ໌, ບັນນຳໃຫ້ເປັນຕ່ອນ, ບັນແກບໃຫ້ເປັນນ້ຳມັນ ແລ້ວໄຍນເອົາຄວາມອັບປະໂຫຍດຜ່ານຄະນະສານແງ່ງຂັ້ນຕົ້ນ ແລະ ຄະນະສານປະຊາຊົນພາກເໝີອຄະນະສານແງ່ງຂັ້ນອຸທອນ ໃຫ້ຂ້າພະເຈົ້າ ຮັບເອົາ ໂດຍໄຮ້ມະນຸດສະທຳ. ຈາກການກະທຳຄື ທີ່ກ່າວມໃນຄໍາຕັດສິນຂອງສານຂັ້ນຕົ້ນ, ຊົ່ງເຮັດໃຫ້ຜູ້ຂ້າ(ຈໍາເລີຍ) ແລະ ລູກທີ່ບໍ່ມີລະດັບຄວາມຮູ້, ບໍ່ມີຊາດຕະກຸນຂອງນັກກົດໝາຍຄືກັບ(ໂຈດ) ຕ້ອງມາຮັບເອົາກໍາເຊັ້ນນີ້. ເວົ້າແຫ້ລູກທຸລິນກໍມີຄວາມວາດລະວຽງຕໍ່ການກະທຳຂອງຫ້າວ ບຸນທະວີ ຄໍລະຢົກ ແລະ ສານຂັ້ນຕົ້ນ ທີ່ໃຊ້ອ່ານາດອາຍັດຊັບຂອງຂ້າພະເຈົ້າ ທຸກຢ່າງທີ່ພວກກ່າວຈົນຕະນາການວ່າຈະເອົາ.

ຮຽນທ່ານ ປະທານສານປະຊາຊົນສູງສຸດທີ່ເຄີຍລົບ, ການຊື້-ຂາຍດິນດັ່ງກ່າວທີ່ເປັນເລື່ອງເຊັ່ນນີ້ ມັນບໍ່ແມ່ນເກີດຈາກການກະທຳຂອງຂ້າພະເຈົ້າ(ຈໍາເລີຍ)ແລະ ກໍບໍ່ໄດ້ຊ່ວະແດງເຖິງການລະເມີດສິດສ່ວນບຸກຄົນ, ນິຕິບຸກຄົນ ຫຼື ລັດແຕ່ປະການໃດ ແລະ ກໍບໍ່ມີເນື້ອຫາສາລະ ໄດ້ທີ່ຕ້ອງໄທດອຍາ ເປັນຫຍັງ ຈຶ່ງໃຊ້ຄວາມຮຸນແຮງ ທາລຸນ ຂ້າພະເຈົ້າດ້ວຍຮຸນການລຸ່ມທົວກັນຂ້າຜູ້ຂ້າທັງເປັນເຊັ່ນນີ້. ໃນກໍລະນີທີ່ຄະນະສານປະຊາຊົນຂັ້ນຕົ້ນ ແລະ ຄະນະສານປະຊາຊົນຂັ້ນອຸທອນຕົກໃນສະພາບຄືກັບຂ້າພະເຈົ້າເຊັ່ນນີ້, ຖາມວ່າຄະນະສານທ້າສອງຈະພິຈາລະນາແນວໃດ?

ການຂ່າຍດິນດັ່ງກ່າວນີ້, ມັນບໍ່ແມ່ນການຫຼອກຂາຍໃຫ້(ໂຈດ), ແຕ່ມັນແມ່ນການພໍໃຈ, ມັນແມ່ນການເຫັນດີເຫັນ
ພ້ອມໄດຍໆຜ່ານສາຍຕາ, ຜ່ານມັນສະໜອງ ອັນແຫຼມຄົມຂອງ ຜູ້ຊື້ເອົງ, ຂໍ້ງທັງໝົດນັ້ນແມ່ນ: ທ້າວ ເັດຈຳພອນ ຊຸນດາລາ
(ໂຈດ) ທີ່ສ້າງໃຫ້ສ້າງຄົມບໍ່ມີຄວາມສະຫງົບ, ສ້າງໃຫ້ ຜູ້ພິພາກສາທີ່ດີ, ທີ່ມີຈັນຍາບັນ ຂອງຄວາມເປັນນັກກົດໝາຍ ວິເຄາະ
ເນື້ອຄະດີ ບໍ່ມີຄວາມເປັນທຳ ເທົ່າທີ່ຄວນທັງໆທີ່ຮູ້ວ່າ ການຊື້-ຂາຍ ບໍ່ແມ່ນການຫຼອກລວງ, ບໍ່ແມ່ນການຍັກຍອກ, ສ້າໂກງ
ແຕ່ຢ່າງໃດ. ຜູ້ກະຫົວຄວາມຜິດຄວນຈະແມ່ນ (ໂຈດ) ພັດຖາງກັນຂ້າມ ເລີຍເປັນ ຂ້າພະເຈົ້າ ຜູ້ຂາຍດິນ(ຈໍາເລີຍ) ເປັນຜູ້ທີ່
ລະເມີດກົດໝາຍ. ແທນທີ່ຈະແມ່ນຜູ້ທີ່ຄົາລົບກົດໝາຍເປັນຜູ້ທີ່ຖືກຕ້ອງ ພັດກາຍເປັນຜູ້ ທີ່ທໍລະຍົດຕໍ່ກົດໝາຍ ຢ່າງສິ້ນ
ເຊິ່ງ; ຈຶ່ງເຫັນວ່າ: ດຳຕັດສິນຂອງຄະນະສານ ແຜ່ງຂັ້ນຕົ້ນຂອງສານປະຊາຊົນແຂວງຫຼວງພະບາງສານປະຊາຊົນພາກເໜືອ
, ຄະນະສານແຜ່ງ ຂັ້ນອຸທອນ ບໍ່ມີຄວາມເປັນທຳ, ຈຶ່ງຂໍຮຽນ ມາຍັງທ່ານ ປະທານສານ ປະຊາຊົນສູງສຸດ, ພິຈາລະນາການ
ຊື້-ຂາຍຕົວຈິງຕາມບົດສັນຍາຊື້-ຂາຍດິນ, ເລກທີ 01 /ສຄລ, ທີ່ບ້ານສັງຄະໂລກ, ວັນທີ 08/01 / 2012 ລະຫວ່າງ ນາງ
ບຸນທັນ ແລະ ທ້າວ ເັດຈຳພອນ ຊຸນດາລາ ໃບຢັ້ງຢືນເລກທີ 246 / ທຊສ,ຫຼັບ, ລົງວັນທີ 11/04/2015 ຂອງຫ້ອງການ
ຊັບພະຍາກອນ ທຳມະຊາດ ແລະ ສິ່ງແວດລ້ອມ, ເມືອງຫຼວງພະບາງ ແລະ ໃບຢັ້ງຢືນ ເລກທີ 205/ພຊສ,ຫຼວງພະບາງ,
ວັນທີ 02 FEB 2016 ຂອງພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງຫຼວງພະບາງ, ກ່ຽວກັບເນື້ອ
ທີ່ດິນຂອງທ້າວ ເັດຈຳພອນ ຊຸນດາລາ, ທ້າວ ແສງວົງຈິດ ຢ່າງວິໄລ, ທີ່ດິນຕັ້ງ ຢູ່ສັງຄະໂລກ ເມືອງຫຼວງພະບາງ ແຂວງ
ຫຼວງພະບາງ. ໂຈດ ແລະ ທະນາຍຄວາມ ພ້ອມດ້ວຍສານທັງສອງອ້າງເອົາມາຕາ 40 ມາເປັນຄໍາພິພາກສານັ້ນ ມັນບໍ່ສົມ
ຄວນຈະຍົກມາເລີຍ. ເພະທັງໝົດຂອງການຜິດພາດໃນໃບຕາດິນມັນບໍ່ແມ່ນຄວາມຮັບຜິດຊອບຂອງຂ້າພະເຈົ້າ(ຈໍາເລີຍ)
ເພະວ່າ: ການວັດແທກທີ່ດິນ, ການອອກໃບຕາດິນ ມັນບໍ່ແມ່ນສິດ ແລະ ຫັ້ນທີ່ຂອງປະຊາຊົນ, ຂໍ້ງທັງໝົດແມ່ນຄວາມ
ຮັບຜິດຊອບ ຂອງອົງການທີ່ກ່ຽວຂອງລັດ, ທີ່ມີວິຊາການ ແລະ ບຸກຄະລະກອນ ມີຄວາມສາມາດ, ມີປະສົບການ, ມີລະ
ດັບທີ່ແມ່ນອນ ມາຈາກບັນດາສະຖາບັນການສຶກສາສູງ ທາງດ້ານວຽກງານດັ່ງກ່າວນີ້ມາ ໂດຍສະເພາະ ເພື່ອເປັນຜູ້ຮັບຜິດ

ຊອບ, ກວດກາ ແລະ ອອກສາລະບົບຕາດິນໃຫ້ໄດ້ ບັນພື້ນຖານຂອງກົດໝາຍ, ຊຶ່ງກົງກັນຂໍາມ ປະຊາຊົນທີ່ວໄປ ທີ່ບໍ່ໄດ້ຮັບການສຶກສາ, ບໍ່ມີຄວາມຮຸດດ້ານກົດໝາຍ, ດ້ານວິຊາການໃດງາມກ່າວ່າອັນ ພັດຖິກຄວາມອັບປະໂຫຍດ ຈາກການໃຊ້ຮ້າຍ, ທ໏າຕຸວ່າ ເປັນຜູ້ກະທຳຜິດ ຕາມທີ່ຄະນະສານທັງສອງໄດ້ຕັດສິນ ແລະ ໄດ້ພິພາກສາໄວ້. ເພື່ອຍົກສູງພາລະວິດບາດ ແລະ ຫ້າທີ່ຂອງສານປະຊາຊົນປະຕິວັດລາວໃຫ້ມີຄວາມເຕີບໂຕ ແລະ ຄົງໄວ້ເຊິ່ງຄວາມຍຸຕິທຳ ແລະ ເປັນທຳນັ້ນ, ຂ້າພະເຈົ້າຂໍໃຫ້ສານຂັ້ນລົບລ້າງຈຶ່ງໃຫ້ຄວາມເປັນທຳດ້ວຍ, ຊຶ່ງລະອຽດໃນການຂໍລົບລ້າງໄດ້ລະບຸໄວ້ໃນຂໍ III ລຸ່ມນີ້.

III. ຂໍສະໜັບໃຫ້ສານ ຂັ້ນລົບລ້າງ ພິຈາລະນາບັນພື້ນຖານຕໍ່ຫຼາກກົດໝາຍ ແລະ ຍຸຕິທຳ:

- ບັນຫາທີ່ຂ້າພະເຈົ້າ ຂໍໃຫ້ສານຂັ້ນລົບລ້າງພິຈາລະນາມີ 03 ປະເຕັນຄື:
 1. ຂໍລົບລ້າງ ຄໍາພິພາກສາ ສະບັບເລກທີ 005/ອທ.ພ, ລົງວັນທີ 31 ມິນາ 2017, ຂອງສານປະຊາຊົນພາກເໜືອຄະນະສານແພ່ງ ຂັ້ນອຸທອນ.
 2. ຂໍລົບລ້າງຄໍາຕັດສິນຄະນະສານແພ່ງຂັ້ນຕົ້ນຂອງສານປະຊາຊົນແຂວງຫຼວງພະບາງ, ເລກທີ 012/ຂຕ.ພ, ລົງວັນທີ 14 ພະຈິກ 2016.
 3. ຂໍລົບລ້າງ ການອາຍັດ ຊັບທີ່ດິນ ແລະ ເຮືອນ, ເລກບັນຊີເງິນຝາກ, ຢູ່ທະນາຄານການຄ້າ ຕ່າງປະເທດລາວ ມະຫາຊົນແຂວງຫຼວງພະບາງ ທີ່ອອກຂຶ້ນໆາງ ບຸນທັນ (ຈໍາເລີຍ).
- ໝາຍເຫດ: ມີເອກະສານຕິດຄັດມາພ້ອມນີ້ຈໍານວນ 07 ສະບັບຄື:
 1. ສັນຍາຊື້-ຂາຍດິນ, ເລກທີ 01 / ສຄລ, ທີ່ບ້ານ ສັງຄະໄລກ, ວັນທີ 08/01 / 2012 ລະຫວ່າງ ນາງ ບຸນທັນ ແລະ ຫ້າວ ເພັດຈຳພອນ ຊຸນດາລາ.
 2. ໃບຢັ້ງຢືນເລກທີ 246/ຫຊສ,ຫຼັບ, ລົງວັນທີ 11 /04/2015 ຂອງຫ້ອງການຊັບພະຍາກອນ ທຳມະຊາດ ແລະ ສິ່ງແວດລ້ອມ, ເມືອງຫຼວງພະບາງ.
 3. ໃບຢັ້ງຢືນ ເລກທີ 205 / ພຊສ, ຫຼວງພະບາງ, ວັນທີ 02 FEB 2016 ຂອງພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງຫຼວງພະບາງ, ກ່ຽວກັບເນື້ອ ທີ່ດິນຂອງຫ້າວ ເພັດຈຳພອນ ຊຸນດາລາ, ຫ້າວ ແສງວົງຈິດ ພາງວິໄລ, ທີ່ດິນຕັ້ງປູ້ສັງຄະໄລກ ເມືອງ ຫຼວງພະບາງ ແຂວງ ຫຼວງພະບາງ.
 4. ໃບຕາດິນ
 5. ໃບເສັຍພາສີທີ່ດິນ.
 6. ຄໍາຕັດສິນຂອງສານແພ່ງຂັ້ນຕົ້ນແຂວງຫຼວງພະບາງ
 7. ຄໍາພິພາກສາຂອງສານປະຊາຊົນພາກເໜືອ ຄະນະສານແພ່ງຂັ້ນອຸທອນ ສະບັບ ເລກທີ 005 /ອທ.ພ,ລົງວັນທີ 31 ມິນາ 2017,

ດັ່ງນັ້ນ; ຈຶ່ງຮຽນສະເໜີມາຢັ້ງທ່ານ ເພື່ອຄົ້ນຄ້ວາພິຈາລະນາຄົນ ຕາມກົດໝາຍ ແລະ ຄວາມເປັນທຳດ້ວຍ.
ຮຽນມາດ້ວຍຄວາມເຄົາລົບ ຢ່າງສູງ!

ທີ່ຫຼວງພະບາງ, ວັນທີ 10/5/2017
ເຊັນ ແລະ ແປະໄປມີ ຂອງຜູ້ຂໍລົບລ້າງ

- + ບ່ອນສົ່ງ:
 - ຫ້ອງການສານປະຊາຊົນຫຼາງສູກ 1 ສະບັບ
 - ຫ້ອງການສານປະຊາຊົນພາກເໜືອ 1 ສະບັບ